



САЛАВАТ КҮНӨРӨ

БАЛАЛАР ЖУРНАЛЫ

ДЕТСКИЙ ЖУРНАЛ

CHILDREN'S MAGAZINE



Элифба кебек ача ул
Серле дөнья капкасын
Словно Азбука ты открываешь
нам чудесный мир
You show us the wonderful
world as ABC



СЫБЫР-СЫБЫР



НӘРСӘ УЛ
УНИВЕРСИАДА?

САЛАВАТ КҮПЕРЕ

БАЛАЛАР ЖУРНАЛЫ ДЕТСКИЙ ЖУРНАЛ CHILDREN'S MAGAZINE

Журнал 1990 елның
март аеннан бирле чыга.
Журнал основан
в 1990 году.
На татарском языке.

Баш
мөхәррир
**Зиннур
ХӨСНИЯР**

Баш мөхәррир
урынбасары
Нәфис ИСХАКОВ
Җаваплы
сәркатип
Ләбиб ЛЕРОН
Бүлек мөхәррире
Зилә ЯЗ

Бизәлеш
мөхәррире
**Фәрит
МУЛЛАХМӘТ**

Компьютер
дизайны
Мөнирә КУЗИЕВА
Исәп-хисап бүлеге
Рәмзия САЛИХ

ЖУРНАЛГА
ЯЗЫЛУ ӨЧЕН ИҢ
ЭЙБӘТ ВАКЫТ.
ИНДЕКС - 73953



АНОНСИК



ЭЛЧИ-БЭЛЧИ,
ЭНИ КҮЛМӘК ҮЛЧИ... 6 нчы бит.
СОРЫ БҮРЕ НИЧЕК УЛЫЙ ? 10 нчы бит.
ПЕСИ ГАРМУН УЙНАДЫ,
КӘЖӘ ДИРИЖЕР БЕЗДӘ... 14 нче бит.
УНИВЕРСИАДАДА
СИН ДӘ КАТНАШ ! 18 нче бит.

АНОНСИК

Журналның дизайны:
Валера ФОМИН,
Алла АЙСЕНА

Мәктәпкәчә ыштөгә һәм кече ыштөгә
мәктәп балалары өчен.

«Салават күпере» журналының ком-
пьютер үзәгендә җыелды һәм төсләргә
бүленде.

Басарга кул куелды 03.09.2009 ел.
Кәгазь форматы 60х90 1/8.
Гарнитура — Футурист. Офсет ысулы белән
басыла. Заказ В-1234. Тираж 6906 данә.

Журналны гамәлгә куяучы —
«Татмедиа» ачык акционерлык
җәмгыяте

Тираж
сертификацияләнгән

БӘЯСЕ КИЛЕШҮ БУЕНЧА
ИНДЕКС 73953

Санлы өзерләүчеләр: З.Хөсния,
В.Нуриев, Л.Лерон, Ф.Муллахмәт, З.Яз,
М.Галиев, Н.Шаһиев, З.Вакказова,
Г.Сабирова.

Безнең адрес: 420012, г.Казань,
ул.Муштары, 14. Тел.: 236-61-98,
236-00-81, 236-61-97
E-mail: salavatkupere@mail.ru

Татарстан Республикасы Мәгълүмат һәм мат-
бугат министрлыгы тарафыннан 321 номер
белән 1994 елның 4 февралендә теркәлдә.

«Идел-Пресс» ачык акционерлар
җәмгыятендә басылды.
Адресы: Казан шәһәре, Декабристлар урамы,
2 нче йорт.



Тышлыкта
Алла АЙСЕНА рәсеме



Беләм иле көңдә безне



Алсу белән Нияз мәктәпкә килде. Алар беренче сыйныфта бергә укыячаклар.

— Син укый-яза беләсеңме? — дип сорады Алсу Нияздан.

— Әйе, беләм, — дип җавап бирде Нияз. — Балалар бакчасында өйрәттеләр.

— Ә мине «Салават күпере» журналы укыргазарга өйрәттә. Эти белән әни дә бик булышты, — диде Алсу.

— Алайса безгә «Әлифба»ны уку бик кыен булмаячак, — дип нәтижә ясады малай.

— Синек белән килешәм, — диде Алсу.

— Безгә укырга да укырга әле. Алга таба дәресләр күп булачак, — диде Нияз һәм өстәп куйды: — Апам да шушы мәктәптә укый. Шуңа күрә белеп әйтүем...

Укытучы апалары Нияз белән Алсуны бер партага утыртты.

Беләм иленә, гыйлем дөньясына күңелле, мавыктыргыч сәяхәт әнә шулай башланды.

Газиз
НӘБИУЛЛИН

Мәктәбем

Бу йортта никадәр
Яктылык, матурлык.
Күңелләр гел аңа
Торадыр тартылып.

Жәен дә истә ул
Йөрсәң дә кайда да.
Сентябрь життеме,
Чакырып кайтара.

Бакчасы бик матур,
Ямь генә тирә-юнь.
Тик һаман класска
Ашкына йөрәгең.

Шушында ачыла
Дөньяның бар сере,
Яктыра бу җирнең
Туачак гасыры.

Иң нурлы изге йорт —
Кадерле кемгә дә.
Иң саф уй күңелдә
Бу йортка килгәндә,
Класска кергәндә.



ДУСЛАР!

БЫЕЛ КЕМНӘР МӘКТӘП БУСАГАСЫН ТӘҮГЕ
МӘРТӘБӘ АТЛАП УЗДЫ?

БЕРЕНЧЕ СЕНТЯБРЬ СЕЗДӘ НИНДИ УЙЛАР,
ТӘЭСИРЛӘР КАЛДЫРДЫ?



Эмгэгдэгч дэргэд



Ужиргаа нэм язаргаа өйрөнэм

Бу — мэк-төп.

Эл-фи-я а-па — без-нең у-кы-ту-чы-быз.

Мин ки-тап у-кыйм.

Фэ-рит рэ-сем я-сый.

Лө-лө я-за.

Рэ-ис ши-гырь сөй-ли.

ЭЙДЭ, ДУСКАЙ, СИН ДЭ ТҮБЭНДЭГЭ СҮЗЛЭРНЭ МАТУР ИТЕП ЯЗЫП КАРА:

Алма



Хитан

Эмгэгдэгч



Чатан

Без укыйбыз

Рәсемнәргә игътибар белән
кара һәм алар арасындагы
аерманы тап



Гөмбәле рәсемгә карап,
икенчесен тиешле буюулар
(карандашлар) ярдәмендә буяп
бетер



Таныш булыгыз: Безнең дуслар — сезнең дуслар



Бу – Шүркә. Ул әтисе Шүрәле белән урманда яши. Жәнлекләр, кошлар, үсемлекләр тормышы белән бик кызыксына.



Елмай. Күргәнеңчә, бик чибәр, һәрвакыт елмая. Матур, дәрес жөмлөләр төзеп сөйләшүче балаларны ярата. Кул эшләре белән шөгыльләнә.



Нәрсәкәй. «Бишле»гә генә укый. Гел дәресен хәзерли, язуы да пөхтә. Татарча китаплар укырга бик ярата. Дуслары, сораулары булса, Нәрсәкәйгә киңәш сорарга бара.



Шүрбикә. Шүркәнең әбисе. Шүркәгә тәмле ашлар, пәрәмәчләр пешереп ашата. Оныгына һәм аның дусларына әкиятләр, мөнәҗәтләр сөйли.



Шалай. Шүркә белән быел беренче сыйныфка бардылар (сыйныфташлар). Уйнарга, такмаklar сөйләргә, башваткычлар чишәргә ярата.



Балалар трамвайда мектепкә бара. Аларның өчесенә 3 әби урын бирә. 2 бала әбиләргә рәхмәт әйтә. Берсе дәшми. Син бу балаларның кайсыларына охшарга теләр идең?

Айрат көн дә мектепкә йөри. Һәм ул һәр көнне бер «бишле» эләктәрә. 2 атна эчендә Айрат ничә «бишле» ала?



Марат белән Русланның мектепкә укырга барасылары килми. Шуңа күрә аларны өлкәннәр озата бара. Атнаның 3 көнендә малайларны әбиләре илтә. Ә калган көннәрдә бабалары. Бабалары ничә көн озата?

Айнур дәрес вакытында укытучы сөйләгәнне тыңламыйча, тундырма турында уйлап утыра. Ул дәрес вакытында үз хыялында 2 тундырма ашап бетерә. Бер көнне — 4, икенче көнне 5 дәрес булса, Айнур хыялында 2 көн эчендә ничә тундырма сыптырып куячак?

Балалар бакчасына йөрүче Алсунның 3 курчагы бар. Аларның икесе кара чәчле. Ә бүген Алсунның сары чәчле курчагы, бакчага барасым килми, дип карышты. Кара чәчлеләре шатланып барды. Алсунның ничә курчагы өйдә утырып калды?



Күнәлме тәнәфес

Санатым

Әлчи-бәлчи,
Әни күлмәк үлчи,
Чәүкә, чыпчык!
Син кал — мин чык!
Ары алачык, бире алачык,
Кыр капкасы шыр ачык;
Анда чыпчык, монда чыпчык,
Син дә торма, йөгереп чык!



Жепсез орчык,
Чәүкә, чыпчык,
Кар, балчык,
Син кал, бу — чык!



Дүдәгез, уйнымды

Бармак уеннары

Олыга утын ярырга,
Ә сиңа — су китерергә,
Уртага мичкә ягарга,
Ә сиңа — казан асарга,
Чәнчигә — җырлый башларга.
Дусларның күңелен ачарга.

Бу бармак — бабай,
Бу бармак — әби,
Бу бармак — әти,
Бу бармак — әни,
Бу бармак — нәни бәби,
Аның исеме Чәнти!

— Бармак, бармак,
Кайда булдың?
— Бу абый белән
Урманга бардым.
Бу абый белән
Кырда йөрдем.
Бу абый белән
Ботка ашадым.
Бу энем белән
Җыр җырладым.

Бусы ашаган,
Бусы ашаган,
Бусы ашаган,
Бусы кечкенә булганга,
Кетер-кетер казан кимергән.



Гөлбаһар

Балалар кулга кул тотынышып бер сафка басалар. Алдарак басып торган бакча кара-
 ыылчысы «Гөлбаһар әби» була. Каршы яктан бер бала көтүче булып килә. Жырлый:

- Әй, әбекәем, Гөлбаһар,
 Синең артта ниләр бар?
- Шалкан белән торма бар.
- Берсен миңа бирсәнә!
- Көчөң житсә тартып ал!

Көтүче балаларның берсен тотып үз ягына тарта, суыра башлый, ә «әби» аның юлына
 каршы торып, йолкытмаска тырыша.

«Шалкан-тормалар» бар да бер-берсенә нык тотышкан, ычкынмаска, иптәшен дә ычкын-
 дырмаска тырыша. Шулай берәм-берәм суырып алып бетергәнче уен бара.





Жиде кыз

(В. Сухомлинский әкиятe буенча)

Бер ананың жиде кызы булган. Бер-вакыт ул бик еракта яшәүче улыянына барган да, аннан бер атнадан соңгына кире кайткан. Әниләрен күрүгә, кыз-



лары берсен-берсе уздыра-уздыра, аны ничек сагынганнары хагында сөйлэргә тотыгыннар.

— Мин сине мэк чәчәге кояшлы аланын сагынган кебек сагындым, — дигән беренче кызы.

— Мин сине коры жир су тамчысын көткөндәй көттем, — дип әйткән икенчесе.

— Ә мин кош баласы әнкәсен сагынып елаган шикелле еладым, — дип өзгәләнгән өченче кыз.

— Минем өчен синсез калу бал корты чәчәксез калуга тиңдер, — дигән дүртенчесе.

— Гөлчәчәк төшендә чык тамчысын күргән сыман, мин сине гел төшләремдә күрдем, — дигән бишенче кыз.

— Мин сине, чия бакчасы сандугачны күзләгәндәй, төрәзедән күзләремне алмыйча көттем, — дигән алтынчысы.

Жиденче кыз исә бер сүз дә дөшмәгән. Үл әнисенең башмакларын салдырган да, аңа аякларын юу өчен жылы су китергән.



ЖИДЕНЧЕ КЫЗ БАШКАЛАРДАН КАЙСЫ ЯГЫ БЕЛӘН АЕРЫЛЫП ТОРА?

НИЧЕК УЙЛЫЙСЫҢ,
КАЙСЫ КЫЕНРАК:
МАТУР СҮЗЛӘР
СӨЙЛӘҮМЕ, ӘЛЛӘ
МАТУР ЭШ ЭШЛӘҮМЕ?

ӘНИЕҢ АРЫГАН ЧАКТА
СИН АНЫҢ ӨЧЕН
НИЛӘР ЭШЛИСЕҢ?

СИН ӘНИЕҢНЕ
НИНДИ ЧӘЧӘККӘ
ОХШАТАСЫҢ?

ӘНИЕҢНЕ НИ-НӘРСӘ
КҮБРӘК СӨЕНДЕРӘ?
НӘРСӘДӘН АНЫҢ
КӘЕФЕ БИК ТИЗ ТӨШӘ?

ӘНИЕҢНЕҢ ТУГАН
КӨНЕНӘ СИН НӘРСӘ
БҮЛӘК ИТӘСЕҢ?

ЙӘЛЕ, ДУСКАЙ,
ӘНИЕҢНЕҢ РӘСЕМЕН
ЯСАП КАРА.





Яшел Җишек

ДУСКАЙ, БҮРЕЛӘР
ТУРЫНДА СИН
НИЛӘР БЕЛӘСЕҢ?

БҮРЕ РӘСЕМЕН
ҮЗЕҢ ЯСАП КАРА.




СОРЫ БҮРЕ

Көз. Кичке эңгер-меңгер соры жәймә булып урман өстенә ябылган. Басу-кырларга ук терәлгән урман авызы турысыннан ялгыз бүренең сузып-сузып улаганы-жырлаганы ишетелә: «Уууу-у-у... ууу...» Аның бу жырында төнге суыктан калтырану, ялгызлыктан интегү, табыш эзләү газабы һәм кешедән курку хисе бар сыман. Кызык, бер ашаганда бүре күпме ашый ала икән? Бик ач булган очракта — үн килограмм ча-

масы ит кирәк аңа. Гадәттә бүрегә ике килограммга якын азык җитә, калган табышын ул яңадан ашарга дип яшереп куя. Бүре бик көчле, җитез, беркайчан да талчыкмый.

Бер сарыкны тешләгән килеш ул шактый ара үтә ала. Зур хайванга, әйтик, пошига бүреләр өерләре белән ташлана: берәүләре корбанны арттан эзәрлекли, ә икенчеләре кырыйлап каршыга төшә.



СКАНВОРД

Төзөдө Гүзэл СИРАЖЕВА



ЯССЫ РӘСЕМ ЯСАРГА ӨЙРӘНӘБЕЗ

Кадерле дускай, синең рәсем ясарга яратканыңны белеп торабыз. Матур рәсемнәр белән синнән бик күп хатлар килә, рәхмәт! Ләкин рәсем ясауның үзенә генә хас кагыйдә-ысуллары бар. Әйдә, бүген бергәләп алар белән танышып карыйк. Йә, башладык!

Биш очлы йолдыз биш тигез Кирәк булмаган сызыкларны бетергеч дүртпочмактан тора. Алар белән сәртик.

үзәктән бертигез арада урнашкан. Бу форма жайлы гына түгәрәк рәвешә эченә керә. Әйдә, башта түгәрәк ясейк (циркуль куллансаң да була). Нәрьяктан очлар билгели-без. Килеп чыккан дүрт өлешне

үлчәп,
түгәрәктә биш

нокта куярга кирәк. Аннары аларны йолдыз формасы килеп чыксын өчен линейка ярдәмендә бер-берсе белән кушабыз. Өстәге ноктаны астагылары белән, ә аларны кырыйдагы нокталар белән беркетәбез.

Күрәсеңме, нинди тигез йолдыз барлыкка килде?! Шунан кие кызыл буяу белән пәхтә итеп буяп куй! Булдырдың!



ЦИРКУЛЬ —
түгәрәк форма
ясау өчен
рәсем әсбабы

БЕТЕРГЕЧ —
стёрка, ластик

Равил ФӘЙЗУЛЛИН

РӘСЕМ



Әни биргән бер карандаш,
бер бит кәгазь алда.
Нәрсә төшерим аңа?

Ник аптырап торырга,
баш кашып утырырга?
Нәрсә ясыйсым беләм —
кәгаземә кош төшерәм!

Тәвәккәлләп тотынгач,
булсын булгач —

сандугач!
Йомры башын төшердем,
томшыгын килештердем,
канатларын жәюле —
оча торган иттердем.
Кул белгәч, рәхәт кенә!
Тиз генә, жәһәт кенә
карандашымны йөртәм,
тәпиләрен жәпле иттем,
түшләрәнә миң төрттем —
рәсемемне өлгерттем!

Карадым барып читтән,
рәсемем ничек икән?
Уңга да чыгып карыйм,

сулга да чыгып карыйм,
карий-карий аптырыйм —
ошамый бит күңелгә.
Бу — сандугач түгел лә!
Әнигә әйтәм: булыш, дим,
әйтче, бу нинди кош? — дим.

«Бигрәк олы икән, — ди, —
карга түгел микән?» — ди.
Үзен бер дә күрмәгәч,
артынан йөгөрмәгәч,
юньле-башлы белмәгәч,
китаптан укып кына,
жырлардан отып кына,
сурәтен тотып кына,
тиз генә, ансат кына
булмады ясап кына
кошларның мактаулысын.
Нишлим соң шулай булгач:
Сау бул инде, сандугач!

Яңа рәсем ясасам,
күргәнне ясаячакмын,
белгәнне ясаячакмын:
карлыгачны, чыпчыкны,
үзем ясаган ояда
кагынган сыерчыкны.
Йә булмаса, әбиемнән
кулындагы орчыкны...
Ясар идем әллә ниләр,
әни биргән ак кәгазем,
карандашым бер генә...

Гомерем шул бер генә..





Җыялый Җәйрүш

Озаттым абыемны,
Апамны илтеп куйдым.
Ә үзем өйдә калам:
Алты яшь яңа тулды.

Түзәм инде, көтәм инде —
Тагын сентябрь җитәр.
Нәкъ бер елдан,
Ходай кушып,
Мин дә мәктәпкә китәм.

Ә хәзергә, әлегә
Ачтым мәктәп өемдә.
Укыйм туган телемдә!
Сөйлим әнкәм телендә!
Әткәм-әнкәмнең телен
Кирәк бик тә белергә!



Үзем директор булдым
Һәм үзем укытучы!
Уенчылар һәммәсе дә —
Бик тәртипле укучы!

Нидән башлыйк дәресне дип,
Без аптырап тормадык.
Ясандык та матур итеп,
«Туган тел»не җырладык!..

Песи гармун уйнады,
Кәжә дирижер бездә.
Өебездә һәммәсе дә
Сөйләшә туган телдә.

Бар телләр дә бертигез —
Юк кечесе, олысы!
Тоясыңмы, туган телдә —
Әниенңең җылысы?!

Әйе, туган телемдә —
Елмаюы әткәмнең.
Әйбәт аңлый көчегем дә
Татарча сөйләшкәнне.

Минем туган телемдә
Бабамның хикмәтләре.
Әбиемнең сөйләгән
Кичке әкиятләре.

Энемнең көлүләре,
Күршенең кеткелдәве.
Карчыкларның моңлы итеп
Мөнәҗәтләр көйләве.

Мәктәпнең исемен дә —
«Тәрки йорт» дип атадык!..
Без, нәниләр, нәкъ татарча —
Зур тормышка атладык!..

*Укучым! Хәйрүшнең яңа мажаралары
турында киләсе саннардан укырсың.*



Зиннур ХӨСНИЯР

Сентябрь җиткәч



Синең дусларың алдында чыгыш ясаганың
булгандыр. Игътибар яулау, әйтергә
телгәнеңне житкерү өчен, әлбәттә, синең
сөйләмең матур, төзек, дәрәс булырга тиеш.
«Салават күпере» журналы сиңа, дускай,
киңәшләрен бирергә тели.
Чыгышыңны нинди максат белән (нәрсәгә),
нәрсә турында, нинди сүзләр ярдәмендә
төзүеңне алдан уйлап куй.
Төп фикерең нинди?

ЧҮЛ САКЧЫСЫ

Чүл — жәнлекләр һәм кошлар яши
торган бик зур дала. Андый кош-
жәнлекләр дөньяда бик сирәк, аларны бары
тик чүлдә күрергә мөмкин...
Жәйнәң бер матур көнендә чүлгә жәнлек-
ләрне үтерергә, юк итәргә, дип бик усал
кеше килә. Жәнлекләр бу усал кеше турында
да ишеткәч куркуга калалар. Киңәш сорарга
дип, болар жыелышып, уттай кызыл Кәлтәгә
барырга булалар.
— Арабызда син иң акыллысы, зинһар,
киңәш бир. Чүлгә килгән усал кешедән безгә
ничек сакланарга икән?

ЧҮЛ ЖӘНЛЕКЛӘРЭ НИ ӨЧЕН
КӘЛТӘГӘ КИЛӘЛӘР?

НИ ӨЧЕН КӘЛТӘ СОРАУГА ТИЗ АРАДА
ЖАВАП БИРМӘДЕ?

КӘЛТӘ НИНДИ КИҢӘШ БИРӘ?

ЧҮЛДӘ НИНДИ ЖӘНЛЕКЛӘР, КОШЛАР
ЯШИ ИКӘН?

РӘСЕМГӘ КАРАП ХИКӘЯ ЯЗ ҺӘМ БЕРӘР
КЕШЕ АЛДЫНДА ЧЫГЫШ ЯСА!

УҢЫШЛАР!



Сөйли-сөйли
остара.и

Кәлтә әйтә:
— Тынычланыгыз. Миңа уйларга
вакыт бирегез.
Бераздан үл:

— Мин уйладым. Әгәр дә усал кеше килүе
турында берәрсә алдан хәбәр бирсә, сез
вакытында качып, аннан котыла алырсыз.
Сезгә сакчы кирәк! — диде.

ЧҮЛ — пустыня
КӘЛТӘ — ящерица





Борын заманда түгел, хәзерге заманда бер капчыкта орлы-
 клар яшәгән. Алар үзара бик тату
 бер гаилә булып көн күргәннәр. Кыш
 үткәч, яз житкән. Бакчачы килгән дә,
 бу орлыкларны күзләренә камашты-
 рырлык яктыга чыгарган һәм мамык
 кебек кабарып торган жылы туфракка
 сипкән. Орлыклар караңгыга эләккәч,
 бик куркуга калганнар, бер-берләрен
 югалтканнар. Тизрәк туганнарын
 эзләп табарга теләп, кулларын юга-
 рыга сузганнар. Шулай итеп, бу ор-

Кишер гаиләсе

(Кишер алганда туган әкият)



Энже ГАФАРОВА, 9 яшь.
 Апас, Каратун
 (әкиятә дә аныкы).


лыклар гаиләсе чәчелгән түтәл өстә
 яшел сабак-куллар белән тулган. Са-
 баклар бер-берләренә тотынышып
 һаман үскәннәр, көчәйгәннәр. Яңгыр
 аларга көч, ә кояш дәрт биреп торган.
 Бакчачы килеп төпләрен йомшарткан,
 чүп үләннәреннән арындырган.

Көз житкән. Көннәр кыскарган, кояш
 та нурларын саран чәчә башлаган.
 Бакчачы жиргә күмгән теге орлыклар-
 ны казый башлаган. Ә алар... кояш
 төсен үзләренә сөңдергән кишерләр
 булып үскәннәр! Жир өстенә чыгып
 бер-берләрен күргәч, алар шаккат-
 каннар. Мәнә нәрсә эшләткән алар-
 ны йомшак туфрак, жылы яңгыр һәм
 кояш!



БЕЗ «ТЕРЕМОК» БАЛАЛАР БАКЧАСЫНДА КУНАКТА!
«ТЕРЕМОК» — ТАТАРСТАНЫБЫЗНЫҢ БУА ШӘНӘРЕНДӘ
УРНАШКАН. ҺӘР КӨН БАКЧАГА 100 ДӘН АРТЫК БАЛА
КИЛӘ. АЛАРГА 12 ТӘРБИЯЧЕ, 17 ТЕХНИК ПЕРСОНАЛ
ХЕЗМӘТ КҮРСӘТӘ. БАЛАЛАР 4 ТӨРКЕМГӘ БҮЛЕНЕП УЙ-
НЫЙЛАР, АШЫЙЛАР, ЙОКЛЫЙЛАР, ЯГЪНИ РӘХӘТЛӘНЭП
КҮҢЕЛ АЧАЛАР.

БЫЕЛ «ТЕРЕМОК»КА 25 ЯШЬ ТУЛА. КОТ-ЛЫЙ-БЫЗ!



ХӨРМӘТЛЕ ТӘРБИЯЧЕЛӘР, ӘТИ-ӘНИЛӘР! «Салават күпере»нең алдагы саннарында балалар бакчаларында тәрбияләнүче нарасыйларыгызның фотосурәтләрен күрәсегез килсә, тиз арада журналханә белән элемтәгә кереgez (телефон номерлары журналның алгы өлешендә күрсәтелгән). Бу уңайдан бер шартыбыз бар: фотосурәтләрне безгә юллаганда хат белән бергә журналга язылу хакындагы квитанцияләрнең күчермәләрен жиберү мөһим.



UNIVERSIADE
KAZAN
2013
RUSSIA



Сәлим спорт белән шөгыльләнәргә ярата. Дуслары белән жыелышып, алар еш кына футбол, теннис яисә волейбол уйныйлар. Узган жәй көннәрендә рәхәтләнәп су коендылар. Спортны яраталар, ә Универсиаданың нәрсә икәнән беләләр микән? Йәгез, үзләреннән сорап карыйк әле.

Сәлим: «Әйе, беләм, Универсиада ул — бөтендөнья студентлары арасында уза торган спорт ярышы. Беренче тапкыр ул 1923 елның маенда Париж шәһәрендә (Франция) уздырылган. 1959 елдан бу студентлар спорт ярышы «Универсиада» исемен йөртә башлый (Турин шәһәре, Италия). Универсиада программасында спортның 13 төре бар: жиңел атлетика, футбол, баскетбол, спорт гимнастикасы, нәфис гимнастика, фехтование, йөзү, су полосы, теннис, өстәл теннисы, волейбол, суга сикерү, дзюдо. Өстәмә 3 спорт төрен Универсиаданы уздыручы шәһәр үзе сайлый ала».

Ура-ура! 2013 елда Универсиада мәркәзебез Казанда уздырылачак! Нинди шатлык. Әйдәгез, бергәләп ярышларга әзерләнә башлыйк.

УНИВЕРСИАДА НӘРСӘ УЛ?

УЛ КАЗАНДА КАЙЧАН
БУЛАЧАК?

СИН СПОРТНЫҢ НИНДИ
ТӨРЛӘРЕ БЕЛӘН
ШӨГЫЛЬЛӘНӘСЕҢ?



СЫБЫЗГЫ

Спорт белән кызыксыну
Увлекаться спортом
Do in for sports [ˈdəʊɪn fəˈspo:ts]

Сәлим спорт белән шөгыльләнә
Салим увлекается спортом
Salim do in for sports


Футбол
Футбол
Football [ˈfutbo:l]

Дуслар мәктәптән соң еш кына футбол уйныйлар
После школы друзья часто играют в футбол
Friends often plays football after school

Футболчы
Футболист
Footballer [ˈfutbo:lə]

Ул әйбәт футболчы
Он хороший футболист
He is a good footballer

«Әйдә футбол уйныйбыз!» — ди Сәлим
«Давай поиграем в футбол!» — говорит Салим
«Let's play football», — says Salim



ЧЫПЧЫК- ЧЫРЫЛДЫК - МИНЕМ ИҢ ЯРАТКАН КОШЫМ

Рөстәм МИНГАЛИМ



Рәссам Фәрит МУЛЛАХМӘТ



ДУСКАЙ, СИН НИН-
ДИ КОШНЫ АЕРУЧА
ЯРАТАСЫҢ?

КОШЛАР БЕЛӘН
БӘЙЛЕ ВАКЫЙГАЛАР-
НЫ ИСЕҢӘ ТӨШЕР
ДӘ ЯШЫТӘШЛӘРЕҢӘ,
ДУСЛАРЫҢА СӨЙЛӘ.

Башсыз тукран да түгел, мактанчык сыерчык та түгел, көяз саескан да түгел, шапшак күгәрчен дә түгел, минем иң яраткан кошым — чыпчык-чырылдык.

Ни өчен шулаймы? Хәзер-хәзер сөйлим. Без — сугыш чоры балалары. Ул чакларда жәйләр бүтән, кышлар башка иде. Үзебез ач, киёмнәр ертык, кышлар коточкыч салкын. Шундый салкын кышкы бер көндә урамда йөрим. Баш өстемнән бертөркем чыпчык пырлап очып узды. Кинәт араларыннан берсе карга егылып калды. Мин аны кулыма алдым. Ул шундый йомшак, аяклары бигрәк нечкә, кечкенә соры борыны искиткеч матур. Мин аны ике тапкыр үптем. Башы кызганыч кечкенә. Бу чыпчык туңып төшкән, безнең балачактагы салкын кышларда кошларның туңып төшүе — гадәти күренеш иде. Мин бу чыркылдыкны тыным белән жылытып терелтергә тырыштым, булмады. Ул учымда үлде. Мескен, чыпчык, жылы якларга очкан булса бит инде, анда болай үлеп егылмас иде. Безнең өй кыегындагы оясында яшәгән чыпчык булды бугай ул. Аны күмәргә ачык жир дә юк бит әле, тирә-юнь ап-ак — тирән кар ғына. Авыл каберлегенә барып көчкә-көчкә карга ғына күмәргә туры килде. Аны күмүе бик кызганыч булса да, кечкенә йомшак башы, сөм-соры борыны гел күз алдымда. Ул бит безнең өйне ташлап жылы якка да китәргә теләмәгән. Әллә башы бәләкәй булганга безнең якка бик салкын кыш килерен уйлый белмәде микән? Чыпчыклар шулай шул, китмиләр. Әнә шул мин сөйләгән салкын кыштан бирле чыпчык-чырылдыклар минем иң яраткан кошларыма әйләнделәр бугай.



Таныш булмаган кешеләргә ишек ачма!



Өлкәннәр кыңгырау тавышын ишеткәч, ишекне ачканчы анда кем барлыгы белән кызыксыналар. Моңың өчен ишектә махсус җайланма — «күзлек» һәм чылбыр була.

Кечкенә дускай, син дә чит кешеләргә ишек ачканда сак бул.

КИҢӘШ-КАГЫЙДӘЛӘР:

● Таныш булмаган кешеләргә ишек ачма, алар белән сөйләшмә.

● Ят кешеләр, әтиең яки әниең ишекне ачарга кушты, дисәләр дә — ышанма. Әти-әниең сиңа бу хакта телефоннан шалтыратып әйтергә тиеш иде.

● Ишеккә килгән кеше йозакны үзә ача башласа, бик тиз генә әти-әниең яки милициягә шалтырат. Адресыңны хәбәр ит.

● Әгәр өйдә телефон юк икән, тәрәзә яки балкон аша урамнан узып бару-

чыларны ярдәмгә чакыр.

● Милиция яки табиб киеменнән килүчеләргә дә уйламый ишек ачарга ярамый. Сиңа ишек ачтырганчы алар күршәдәгә өлкәннәргә мөрәҗғәгать итсеннәр.

● Өйдә үзең генә булмасаң да, өлкәннәр рөхсәтеннән башка ишек ачарга ашыкма.

Әлеге кагыйдәләрне онытма!





СИН ӨЙДӘ ЕШ ЯЛГЫЗ КАЛАСЫҢМЫ?
ҮЗЕҢ ГЕНӘ БУЛГАНДА ИШЕКНЕ ШАКУЧЫ-
ЛАР БАРМЫ?

ИШЕК АРТЫНДА КЕМ ИКӘНЛЕГЕН НИЧЕК
БЕЛЕП БУЛА?

ШАЛТЫРАТУЧЫ КЕШЕ АК ХАЛАТТАН БУЛ-
СА ҺӘМ ҮЗЕН ТАБИБ ДИП ТАНЫШТЫРСА,
СИН НИШЛИСЕҢ?

ТЕЛЕФОН НОМЕРЛАРЫН ЯЗЫП, ИҢ
КҮРЕНӘ ТОРГАН УРЫНГА ЭЛЕП КУЙ!



ӘТИ —
ӘНИ —
ДӘУ ӘТИ —
ДӘУ ӘНИ —
ДУСТЫМ —
ЯНГЫН
СҮНДЕРҮЧЕЛӘР — 01
МИЛИЦИЯ — 02
АШЫГЫЧ ЯРДӘМ — 03
МИНЕМ АДРЕС —
МИНЕМ ТЕЛЕФОН —





Бабай

Айдар бабасы белән бик дус. Малайның әти-әнисе көндөз эштә чакта бабай йорт эшләрен карый, оныгына ярдәм күрсәтә, киңәшләрөн бирә. Хәтта мәктәптә биргән өй эшләрен дә Айдар өчен бабасы эшли икән.

— Бабай, бу мисалны чишеп бир әле. Бүгөн малайлар белән футбол уйнарга тиешбез — өлгермәм, — ди Айдар.

— Әйдә, башта мәсьәләләрне чишик, аннары футболга бергә барырбыз, — дип әйтеп карый бабасы.

— Юк, бабай, син өйдә генә утыр, салкын тидерерсең, — дип Айдар сүзне бүтән якка борып җибәрә.

Бабай өйдә тыныч кына өй эшен эшләп кала. Кичке аштан соң оныгына мәсьәләләрнең чишелешен аңлатырга тотына. Футболдан арып кайткан Айдар, аны тыңлар-тыңламас утыра. Берничә елдан зуррак проблемалар башланып китә.

— Айдар, улым, мин бу мисалларны чишә алмыйм шул. Ниндидер X һәм Y лар, билгеле булмаган саннар күп, — ди бабасы.

Шул көннән Айдар өй эшләрен бабасы ярдәменнән башка әзерли башлый. «Икеле» куелган дәфтәрләрен ташлап барып, контроль эшләрне дустыннан күчәрә.

Бер тапкыр укытучы апа каядыр бик ашыгу сәбәпле, Айдарга сыйныф журналын укытучылар бүләмәсенә илтөп куярга куша. Шулкач Айдар озак уйлап тормыйча, журналга бер-ике «бишле» төртеп куя. Икенче көнне йөрәге дөп-дөп итеп тибә. Ни бәхет, укытучы берни сизми кала. Шундый фокус-мокуслар ешай башлый.

Бер көн укытучы апа балаларга дәфтәрләрен таратып, соңгы мөстәкыйль эш билгеләрен әйтүләрен сорый. Чират Айдарга җиткәч, ул ялтырап торган «икеле» урынына оялмыйча «өчле» дип әйтә. Укытучы аптырашта калып:

— Йәле, дәфтәреңне алып килөп күрсәтче, — диюе була, партадаш малай Нияз кылана башлый. Йә әтәч булып кычкыра, йә бәрән булып «бәәлдәп» карый. Ниязны тәртибе өчен класстан



куып чыгаралар. Укытучы Айдар турында оныта. Шулай алдалый - ялганлый Айдар математикадан билгеләр алып бара.

Уку елы азагы иде. Бер көн әнисе эштән кайткач, кырыс тавыш белән Айдарны чакырып ала:

— Бүген укытучың шалтыратты, бер дә белемнәрең юк дип әйтә. Бу хәлне аңлатып бир әле, улым...

— Минем соңгы вакытта башым авырta, — дип акланьрга тырыша Айдар.

Малай бүлмәсенә кереп киттә дә диванга ятып күзләрен йома. Шулвакыт аның янына бабасы керә. Нәрсә булганын аңлап, ул әкрен генә сөйли башлый: «Без сугыш вакытында үстек. Әти фронтка киткәч, әни заводта эшләде. Миңа — сигез, энем Алмазга өч яшь иде. Көндезләрен энекәшне мин карыйм, уйната идем. Нәркөн әни безгә бер тәлинка аш яки ботка калдырып, тигез итеп бүлешеп ашарга куша иде. Мин тәлинкәне уртабызга куеп, үзем зур кашык алып, энем Алмазга кечкенәсен бирәм. Алмаз калагы белән бер-ике капканчы, мин тәлинкәне ялтыратып куям. Ләкин тамак туймый, безнең гел ашыйсы килә иде.

Бер мөл Алмаз авырый башлады.

Табиб абый энемне килеп карагач, аңа тиз арада берәр туклыклы әйбер ашатырга кушты. Әни ризык әзерләргә чыгып йөгерде. Кичкә ул каяндыр сөт, күкәй, май алып кайтты.

Мин әнигә дәрәсен сөйләргә булдым.

Шулчак әни миңа:

— Бу сиңа сабак булыр. Кечкенә ялган — зурны, ә зурсы төзәтеп булмас начар хәлләр тудыра, — диде.

Айдар жәй буге укып, мисаллар чиште. Көзгә математикадан билгесе «дүртле» булды.

СУГЫШ, АЧЛЫК ВАКЫТЫНДАГЫ
ЯЛГАННЫ АҢЛАП, АКЛАП
БУЛАМЫ?

НИ ӨЧЕН БАБАЙ ЭНЕСЕ БЕЛӘН
БУЛГАН ВАКЫЙГАНЫ АЙДАРГА
СӨЙЛӘДЕ?

СИНЕҢ АЙДАР ХӘЛЕНДӘ КАЛГАНЫҢ
БАРМЫ?



Материалны «Гармония» психологлары
өзерләде.
Адресы: Казан, Г. Исхакий ур., 8.
Тел.: 292-18-39, 292-07-98.



Мин Һәм Һу!

САЛАВАТ КҮПЕРЕ
 КИШЕЛӘР МӨХӘББӘТЭ
 CHILDREN'S HEARTS

Кому _____

Куда _____

г.Казань, ул.Муштари, 14.

Индекс места назначения

420012

Индекс места отправления



Айсылу, 7 яшь
 Таңсылу, 6 яшь

— Без икебез шушы өйнең
 Бәхетле сылулары:
 Сокландырсын Ай һәм Таңның
 Янәшә булулары!

Биектау, Калинино.



Ралинә, 2 яшь 2 ай

— Уенчыкларыма кирәк
 Дәү кызлар тәрбиясе:
 Кем белә, бәлки, үскәчтен
 Булырмын тәрбияче!
 Әлмәт, Яңа Көшер.



Алия, 2 яшь 8 ай
 Ренал, 1 яшь 7 ай
 Мансур, 7 яшь
 Самат, 2 яшь 7 ай

— Йөрдек инде куышып та,
 Ардык инде уйнап та...
 Әллә барып кайтабызмы
 Табигатькә кунакка?!
 Актаныш, Такталачык.



Инзил, 1 яшь 8 ай

— Әкиятләр сөйләтәм,
 Матур көйләр көйләтәм...
 Бүген бездә — җыр дәресе:
 Жыр җырларга өйрәтәм!
 Апас, Каратун.



Эмилия, 7 яшь

— Кәгазь, каләм һәм конверт
 Кулыма алым әле.
 «Салават күпере»нә
 Хат язып салым әле!
 Азнакай.

**ЯҢА
 ХАТЛАР
 КӨТӘБЕЗ!**





Алтын куллар

Жәўїге болын

«Болынның хужасы» Казанның 414 нче балалар бакчасына йөрүче Алёна исемле кыз.

Чәчкәләрне без төрле төстәге (кызыл, сары, алсу, зәңгәрсү) гоффрир кәгазьдән эшлибез. Кәгазьләрне кечкенә түгәрәк формасында кисеп, җилем белән берберсенә беркетәбез. Кырыйларын матурлыйбыз, аннары яшел «болынга» каптырып куярга кирәк. Соңыннан чәчәкләр янына киптерелгән яфрак-үләннәрне пөхтә итеп ябыштырабыз. Бик гади булса да, эшебез искиткеч матур булып чыкты!

Фантазияңне куллан: эшне бисер, төймә, тасмалар белән матурласаң да була.





Канатлы талант

Жәмилә ЖИҖАНШИНА:

«Сәлам! Миңа 12 яшь, Казанда яшим. Скрипка, фортепиано, курайда уйнарга өйрәнәм. Матурлык бәйгеләрендә катнашканда бөтен дөньяга биеп тә күрсәтә алдым. Буш вакытымда хип-хоп, классик музыка тыңлыйм, «Салават күпере»н бик яратып укыйм! Минемчә, максатчан кеше барлык теләкләренә дә ирешә. Хыялым — балерина булу».



Жәмилә ЖИҖАНШИНА җиңүләре:
«Мини-мисс Татарстан-2008»,
«Мисс мифа-2008» бәйгесендә
«Иң яхшы бийчә»,
«Мини-мисс Планета-2009».

